

శుభకృత్వామసంవత్సరః , దక్షిణాయణం, శరదృతుః, ఆశ్వయుజమాసః, శుక్లపక్షః,
పంచమీ తిథిః, భృగువాసరః (శుక్రవారము) - 30.09.2022 - 122వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
త్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత దిగ్విజయపర్వణి

త్రింశోఽ ధ్యాయః

వైశంపాయన ఉవాచ

తతః కుమారవిషయే శ్రేణిమంతమథాజయత్ ।

కోసలాధిపతిం చైవ బృహద్బలమరిందమః ॥ 30-1 ॥

అయోధ్యాయాం తు ధర్మజ్ఞం దీర్ఘయజ్ఞం మహాబలం ।

అజయత్ పాండవశ్రేష్ఠః నాతితీవ్రేణ కర్మణా ॥ 30-2 ॥

తతో గోపాలకక్షం చ సోత్తరానపి కోసలాన్ ।

మల్లానామధిపం చైవ పార్థివం చాజయత్ప్రభుః ॥ 30-3 ॥

తతో హిమవతః పార్ష్వం సమభ్యేత్య జలోద్భవం ।

సర్వమల్పేన కాలేన దేశం చక్రే వశం బలీ ॥ 30-4 ॥

ఏవం బహువిధాన్ దేశాన్ విజిగ్యే భరతర్షభః ।

భల్లాటమభితో జిగ్యే శుక్తిమంతం చ పర్వతమ్ ॥ 30-5 ॥

పాండవః సుమహావీర్యః బలేన బలినాం వరః ।

స కాశిరాజం సమరే సుబాహుమనివర్తినమ్ ॥ 30-6 ॥

వశే చక్రే మహాబాహుః భీమో భీమపరాక్రమః ।

తతః సుపార్ష్వమభితః తథా రాజపతిం క్రథమ్ ॥ 30-7 ॥

యుధ్యమానం బాలత్సంఖ్యే విజిగ్యే పాండవర్షభః ।

తతో మత్స్యాన్ మహాతేజాః మలదాంశ్చ మహాబలాన్ ॥ 30-8 ॥

అనఘానభయాంశ్చైవ పశుభూమిం చ సర్వశః ।

నివృత్య చ మహాబాహుః మదధారం మహీధరం ॥ 30-9 ॥

సోమధేయాంశ్చ నిర్జిత్య ప్రయయాపుత్తరాముఖః ।

వత్సభూమిం చ కౌంతేయో విజిగ్యే బలవాన్ బలాత్ ॥ 30-10 ॥

భర్గాణామధిపం చైవ నిషాదాధిపతిం తథా ।

విజిగ్యే భూమిపాలాంశ్చ మణిమత్ప్రముఖాన్ బహలాన్ ॥ 30-11 ॥

తతో దక్షిణమల్లాంశ్చ భోగవంతం చ పర్వతం ।
తరసైవాజయద్భీమః నాతితీవ్రేణ కర్మణా ॥ 30-12 ॥

శర్మకాన్ వర్మకాంశ్చైవ వ్యజయత్ సాంత్యపూర్వకమ్ ।
వైదేహకం చ రాజానం జనకం జగతీపతిమ్ ॥ 30-13 ॥

విజిగ్యే పురుషవ్యాఘ్రుః నాతితీవ్రేణ కర్మణా ।
శకాంశ్చ బర్బరాంశ్చైవ అజయచ్ఛద్మపూర్వకమ్ ॥ 30-14 ॥

వైదేహస్థస్తు కౌంతేయ ఇంద్రపర్వతమంతికాత్ ।
కిరాతానామధిపతీన్ అజయత్స్వ పాండవః ॥ 30-15 ॥

ఇతి శ్రీమహాభారతే సభాపర్వాంతర్గత దిగ్విజయపర్వణి

త్రింశాధ్యాయే పంచదశశ్లోకాః



సూభాషితమ్

ఆయుర్బలం యశో వర్చః ప్రజా పశువసూని చ ।
బ్రహ్మప్రజ్ఞాం చ మేధాం చ త్వం నో దేహి వనస్పతే ॥

శ్రీవేంకటేశ్వరస్వామి వారి

గోవిందనామావళి

అథ క్షమప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం
న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం
లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

